

ಶಿರಾಳಕೊಪ್ಪದಲ್ಲಿ ಸಬ್‌ಟ್ರಿಬರಿ ಪ್ರಾರಂಭಿಸುವ ಬಗ್ಗೆ

೧೭೪ ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮಂತ್ರಿ ಮಂತ್ರಿಗಳು ಉತ್ತರಿಸುವರೆ ?

ಅ) ಶಿಕಾರಿಪುರ ತಾಲ್ಲೂಕ್, ಶಿರಾಳಕೊಪ್ಪದಲ್ಲಿ ಉಪ ಖಜಾನ ಪ್ರಾರಂಭಿಸಬೇಕೆಂದು ಅಲ್ಲಿಯ ಜನಗಳು ಬತ್ತಾಯಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೆ ?

ಆ) ಹಾಗಿದ್ದಲ್ಲಿ ಉಪ ಖಜಾನೆಯನ್ನು ಶಿರಾಳಕೊಪ್ಪದಲ್ಲಿ ಪ್ರಾರಂಭಿಸಲು ಸರ್ಕಾರದವರೂ ಏನಾದರೂ ಕ್ರಮ ಕೈಗೊಂಡಿದ್ದಾರೆಯೆ ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮಂತ್ರಿಗಳು).—

ಅ) ಇಲ್ಲ.

ಆ) ಉದ್ಭವಿಸುವುದಿಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಲ್ಲಿನ ಜನ ಸಬ್ ಟ್ರಿಬರಿ ಮಾಡಬೇಕೆಂದು ಸಾಕಷ್ಟು ಏನಾತಿ ಮಾಡಿಕೊಂಡಿದ್ದರೂ, ಮಾನ್ಯ ಮಂತ್ರಿಮಂತ್ರಿಗಳು ಗಮನಕ್ಕೆ ಬಂದಿಲ್ಲವೆಂದು ಹೇಳಿದ್ದಾರೆ. ಶಿರಾಳಕೊಪ್ಪದಲ್ಲಿ ಸುಮಾರು ೧೪-೧೫ ಸಾವಿರ ಜನಸಂಖ್ಯೆ ಇದೆ. ದಯವಿಟ್ಟು ಸಬ್ ಟ್ರಿಬರಿ ಮಾಡುವುದಕ್ಕೆ ಅವಕಾಶ ಕೊಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ರೀಠಿನೇ ಇಸವಿಯಲ್ಲಿ ಕೆಲವು ಜನ ಆಗಿನ ತೋಟಗಾರಿಕೆ ಇಲಾಖೆಯ ಮಂತ್ರಿಗಳ ಹತ್ತಿರ ಸಬ್ ಟ್ರಿಬರಿ ಮಾಡಬೇಕೆಂದು ಹೇಳಿದ್ದಾರೆ. ಆಗಲೇ ಆ ಬೇಡಿಕೆಯನ್ನು ತಿರಸ್ಕಾರ ಮಾಡಲಾಗಿದೆ. ಪುತಿ ತಿಂಗಳು ಬರತಕ್ಕ ಚಲನ್ ೯೦೦ಕ್ಕಿಂತ ಹೆಚ್ಚಿಲ್ಲ. ಪೋಚರ್ ೩೦೦ ಡ್ರಾಯಿಂಗ್ ಆಫೀಸರ್, ೧೫ ಜನ, ಸರ್ಕಾರಿ ನೌಕರರು ೨೦ ಜನ ಇದ್ದಾರೆ, ವಿಶ್ರಾಂತಿ ವೇತನದಾರರು ೧೫೦ ಜನ ಇದ್ದಾರೆ. ವೃದ್ಧಾಪ್ಯ ವೇತನ ಮತ್ತು ಅಂಗವಿಕಲ ವೇತನದಾರರು ಸುಮಾರು ೫೦೦ ಜನ ಇದ್ದಾರೆ. ಹಾಲಿ ಇರತಕ್ಕ ಸಬ್ ಟ್ರಿಬರಿ ಸುಮಾರು ೨೦ ಕಿಲೋಮೀಟರ್ ಅಂದರೆ ೧೨ ಮೈಲಿ ದೂರದಲ್ಲಿದೆ. ವಿಶ್ರಾಂತಿ ವೇತನದಾರರು ಬ್ಯಾಂಕ್‌ಗಳಲ್ಲಿ ಚೆಕ್ ಮುಖಾಂತರ ಮತ್ತೆ ಎಂ.ಒ. ಮೂಲಕ ಹಣ ಪಡೆಯುತ್ತಿದ್ದಾರೆ. ಅವರಿಗೆ ಸಬ್ ಟ್ರಿಬರಿಯಿಂದ ಪ್ರಯೋಜನವಾಗುವುದಿಲ್ಲ. ಹೀಗಿರುವುದರಿಂದ ಅಲ್ಲಿ ಸಬ್ ಟ್ರಿಬರಿ ಮಾಡುವಂಥ ಅವಶ್ಯಕತೆ ಇದೆಯೇ ಇಲ್ಲವೇ ಎನ್ನುವ ಬಗ್ಗೆ ಯೋಚನೆ ಮಾಡಬೇಕಾಗಿದೆ.

ಬಂಟವಾಳ ತಾಲ್ಲೂಕಿನ ಅತ್ಯುನ್ನತ ಹಾಗೂ ಮೊಣೆಗಳಲ್ಲಿರುವ ಸಾರ್ವತ್ರಿಕ ಆರೋಗ್ಯ ಕೇಂದ್ರಗಳ ದುರಸ್ತಿ.

೧೭೫ ಶ್ರೀ ಕೆ. ರಾಮಭಟ್ (ಪುತ್ತೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ ?

ಅ) ಮೊದಲು ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳ ಆಡಳಿತಕ್ಕೆ ಒಳಪಟ್ಟಿದ್ದು ಈಗ ಸರ್ಕಾರದವರು ನಡೆಸುತ್ತಿರುವ ಬಂಟವಾಳ ತಾಲ್ಲೂಕಿನ ಅದ್ವೈತ ಮತ್ತು ಮೊಣೆ ಹಾಗೂ ಪುತ್ತೂರು ತಾಲ್ಲೂಕಿನ ಉಪ್ಪಿನಂಗಡಿ ಸಾರ್ವಜನಿಕ ಆರೋಗ್ಯ ಕೇಂದ್ರಗಳ ಕಟ್ಟಡಗಳು ನಾಡುರಸ್ತಿಯಲ್ಲಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೆ ?

ಆ) ಈ ಕಟ್ಟಡಗಳನ್ನು ಯಾವ ವರುಷದಲ್ಲಿ ದುರಸ್ತಿ ಮಾಡಿಸಿದ್ದರು.

ಇ) ಈ ಕಟ್ಟಡಗಳನ್ನು ಯಾವಾಗ ಸರ್ಕಾರದವರು ದುರಸ್ತಿ ಮಾಡಲಾಗುವುದು ಎಂಬುದನ್ನು ತಿಳಿಸುವರೆ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ಬಂದಿದೆ.

ಅ) ಈ ಮಾಹಿತಿಯು ಸಿಗುತ್ತಿಲ್ಲ.

ಇ) ಈ ವರ್ಷ ದುರಸ್ತಿ ಕಾರ್ಯವನ್ನು ಹಣಕಾಸಿನ ಪರಿಸ್ಥಿತಿಯನ್ನನುಸರಿಸಿ ಕೈಗೊಳ್ಳಲಾಗುವುದು.

ಶ್ರೀ ಕೆ. ರಾಮಭಟ್.—ಸ್ವಾಮಿ, ಬಂಟಿವಾಳ ತಾಲ್ಲೂಕಿನ ಅದ್ವನಡ್ಕ ಮತ್ತು ಮಾಣಿ ಹಾಗೂ ಪುತ್ತೂರು ತಾಲ್ಲೂಕಿನ ಉಬ್ಬಿನಗಡಿ ಸಾರ್ವಜನಿಕ ಆಸ್ಪತ್ರೆ ಕಟ್ಟಡಗಳು ಅತಿ ಜರೂರಾಗಿ ರಿಪೇರಿಯಾಗಿ ಬೇಕಾಗಿದೆ. ರಿಪೇರಿ ಮಾಡದಿದ್ದರೆ ಪ್ರಾಣ ಹಾನಿಯಾಗುತ್ತದೆ. ಹಣದ ವ್ಯವಸ್ಥೆಯನ್ನು ಮಾಡಿ, ಈ ವರ್ಷವೇ ರಿಪೇರಿ ಕಾರ್ಯ ಮಾಡಿಸುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾಡಿಸುತ್ತೇನೆ.

ರಾಜ್ಯದಲ್ಲಿ ನೌಕರರ ರಾಜ್ಯ ವಿಮಾ ಯೋಜನೆಗಳನ್ನು ಜಾರಿ ಗೊಳಿಸುವುದು
೨೦೫. ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ) —ಈ ಕೆಳಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ ?

ಅ) ರಾಜ್ಯದ ಯಾವ ಯಾವ ನಗರ ಮತ್ತು ಪ್ರದೇಶಗಳಲ್ಲಿ ಇ. ಎಸ್. ಐ. ಯೋಜನೆಯನ್ನು ಜಾರಿಗೆ ತರಲಾಗಿದೆ;

ಆ) ಈ ಯೋಜನೆಯ ಪ್ರಕಾರ ಆಸ್ಪತ್ರೆಗಳನ್ನು ಎಲ್ಲೆಲ್ಲಿ ಕಟ್ಟಿಸಲಾಗಿದೆ, ಅವುಗಳು ವಿವರಗಳನ್ನು ತಿಳಿಸುವುದು;

ಇ) ರಾಜ್ಯ ವಿಮಾ ಯೋಜನೆಯ ಪ್ರಾದೇಶಿಕ ಸಮಿತಿಯು ಈ ಯೋಜನೆಯನ್ನು ಜಾರಿಗೆ ತರಬೇಕೆಂದು ಶಿಫಾರಸ್ಸು ಮಾಡಿರುವ ಪ್ರದೇಶಗಳಾವುವು ಮತ್ತು ಅವುಗಳಲ್ಲಿ ಯಾವ ನಗರ ಅಥವಾ ಪ್ರದೇಶಗಳಲ್ಲಿ ಜಾರಿಗೆ ತಂದಿಲ್ಲ;

ಈ) ಈ ರೀತಿ ಜಾರಿಗೆ ತರದಿದ್ದುದಕ್ಕೆ ಕಾರಣಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ :—(ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು)

ಅ) ರಾಜ್ಯದ ಬೀದರ್ ಚಿಕ್ಕಮಗಳೂರು ಮತ್ತು ಕೊಡಗು ಜಿಲ್ಲೆಗಳ ಹೊರತು ಉಳಿದ ಎಲ್ಲಾ ಜಿಲ್ಲಾ ನಗರ ಮತ್ತು ಇತರ ಪ್ರದೇಶಗಳಲ್ಲಿ ಜಾರಿಗೆ ತರಲಾಗಿದೆ.

ಆ) ೧) ೫೦೦ ಹಾಸಿಗೆ ಸೌಲಭ್ಯದ ಇ. ಎಸ್. ಐ. ಆಸ್ಪತ್ರೆ, ಬೆಂಗಳೂರು

೨) ೬೦ ಹಾಸಿಗೆ ಸೌಲಭ್ಯದ ಇ. ಎಸ್. ಐ. ಆಸ್ಪತ್ರೆ, ಮಂಗಳೂರು.

೩) ೧೦೦ ಹಾಸಿಗೆ ಸೌಲಭ್ಯದ ಇ. ಎಸ್. ಐ. ಆಸ್ಪತ್ರೆ ಮೈಸೂರು

೪) ೨೫ ಹಾಸಿಗೆ ಸೌಲಭ್ಯದ ಇ. ಎಸ್. ಐ. ಆಸ್ಪತ್ರೆ, ದಾಂಡೇಲಿ

ಸರಕಾರಿ ಆಸ್ಪತ್ರೆಗಳಲ್ಲಿ ಈ ಯೋಜನೆಯ ವಿಭಾಗಗಳು ಕೆಳಗಿನ ಸ್ಥಳಗಳಲ್ಲಿವೆ :—

೧) ಎಸ್. ಡಿ. ಎಸ್.

ಸ್ಯಾನಿಟೋರಿಯಂ ೩೨ ಹಾಸಿಗೆಗಳು

೨) ಕೆ. ಜಿ. ಐಫ್. ೩೨ ಹಾಸಿಗೆಗಳು

೩) ಸರ್ಕಾರಿ ಆಸ್ಪತ್ರೆ, ಗುಲ್ಬರ್ಗ ೨೦ ಹಾಸಿಗೆಗಳು

೧) ವಿವಿಧ ಹಂತದಲ್ಲಿರುವ ಇ. ಎಸ್. ಐ. ಆಸ್ಪತ್ರೆಗಳು :—

೧) ೩೦೦ ಹಾಸಿಗೆ ಸೌಲಭ್ಯದ ಇ. ಎಸ್. ಐ. ಆಸ್ಪತ್ರೆ, ಇಂದಿರಾ ನಗರ ಬೆಂಗಳೂರು.

(ಕಟ್ಟಡದ ಕೆಲಸ ಮಾಡ್ಬೇಕು ಉಳಿಕೆ ಪೂರೈಸಿ ಇಲಾಖೆಗೆ ಕೊಡುವ ನಿರೀಕ್ಷೆ ಇದೆ)